

व्ही-सॅट व ई-मेल नेटवर्कच्या देखभाल दुरुस्तीचे काम मे.
ITI-SPANCO संस्थेकडे हस्तांतरीत करण्याबाबत

महाराष्ट्र शासन
सामान्य प्रशासन विभाग,
शासन निर्णय क्रमांक मातंसं/नस्ती -०७/१०३/३९
मंत्रालय, मुंबई ४०० ०३२
दिनांक: १७ डिसेंबर २००७.

- वाचा - १) शासन निर्णय क्रमांक सिओएम१०९८/प्र.क्र.२१२/९८/३९, दिनांक: ५ ऑक्टोबर २००१
२) शासन निर्णय क्रमांक सिओएम१०९८/प्र.क्र.२१२/९८/३९, दिनांक: ५ ऑक्टोबर २००२
३) शासन निर्णय क्रमांक मातंसं/नस्ती०५/१३५/३९, दिनांक: २३ जून २००५
४) उच्चाधिकार समितीच्या दिनांक १३ नोव्हेंबर २००७ च्या बैठकीचे इतिवृत्त

प्रस्तावना:-

शासनाने आपत्कालीन व्यवस्थापन यंत्रणे अंतर्गत जलदगतीने माहितीची देवाण घेवाण करण्यासाठी व्हीसॅट यंत्रणेची स्थापना सन १९९८-९९ साली केली आहे. या यंत्रणे अंतर्गत सर्व जिल्ह्यातील जिल्हाधिकारी कार्यालये, विभागीय आयुक्त कार्यालये, यशदा पुणे, महाराष्ट्र सुदूर संवेदन केंद्र, नागपूर येथे नियंत्रण कक्ष स्थापन करण्यात आले आहेत. मुख्य नियंत्रण कक्ष मंत्रालयात स्थापन करण्यात आले आहे. जिल्हास्तरीय नियंत्रण कक्षात खालील महत्वाच्या बाबींची स्थापना करण्यात आली आहे:-

- अ) सर्व्हर, संगणक, व्हीसॅट यंत्रणा, फॅक्स यंत्रणा
- ब) वातानुकुलीत यंत्र
- क) युपीएस
- ड) सिव्हीटी
- इ) ई-मेल सुविधेसाठी दूरध्वनी
- ई) विद्युत उपकरणे म्हणजे लाईट, पंखा इत्यादी

२. यंत्रणेच्या देखभाल, दुरुस्ती व इतर सर्व बाबींकरिता महसुल व वन विभागाने सदर यंत्रणा माहिती तंत्रज्ञान संचालनालयास हस्तांतरीत केली. दिनांक २४ जुलै, २००१ च्या बैठकीत उच्चाधिकार समितीने मान्यता दिल्यानुसार शासनाने मे.जी.टी.एल. लिमिटेड संस्थेबरोबर व्ही-सॅट व ई-मेल नेटवर्कच्या देखभालीसंदर्भात दि. ०१-०४-२००१ ते दि. ३१-०३-२००६ या ५ वर्षांच्या कालावधीसाठी देखभाल दुरुस्तीसाठीचा परिरक्षण करार केला.

३. MSWAN- स्टेट वाईड एरिया नेटवर्कचा प्रकल्प राबविताना त्यामध्ये व्ही-सॅट व ई-मेल नेटवर्कचे एकात्मिकरण (Integration) करण्यात येणार असल्याने व्ही-सॅट व ई-मेल नेटवर्क यंत्रणेच्या देखभाल दुरुस्तीसाठी नव्याने निवीदा प्रक्रीया न राबविता माहिती तंत्रज्ञान संचालनालयाच्या संगणकीकरण प्रकल्प अंमलबजावणी समिती तसेच खरेदी समितीच्या दि. २९-०४-२००६ च्या बैठकीत फक्त व्ही-सॅट नेटवर्कच्या ६ महिन्यांच्या देखभालीच्या कालावधीसाठी (दिनांक ०१-०४-२००६ ते ३०-०९-२००६) उपरोक्त कराराच्या अटी व शर्तीनुसार मे.जी.टी.एल. लिमिटेड संस्थेची नेमणूक करण्यात यावी असा निर्णय घेण्यात

आला. त्यानंतर टप्प्याटप्प्याने दि. ३१-०८-२००७ पर्यंत व्ही-सॅट नेटवर्कच्या देखभाल दुरुस्तीच्या कामासाठी मुदतवाढ देण्यात आली.

४. दि. १३ नोव्हेंबर २००७ रोजी झालेल्या उच्चाधिकार समितीच्या बैठकीत MSWAN- स्टेट वाईड एरिया नेटवर्कचा प्रकल्प राबविण्यासाठी मे. ITI व त्यांच्यासोबत या प्रकल्पातील भागीदार संस्था-SPANCO Telesystems and Solutions Limited यांच्या निवडीस मान्यता दिली. या मान्यतेस अनुसरून मातंसच्या दि. १६ नोव्हेंबर २००७च्या पत्राद्वारे मे. ITI-SPANCO Telesystems and Solutions Limited संस्थेस Letter of Intent(संमतीपत्र) देण्यात आले.

५. MSWAN- स्टेट वाईड एरिया नेटवर्कचा प्रकल्प राबविताना व्ही-सॅट व ई-मेल नेटवर्कचे MSWAN- स्टेट वाईड एरिया नेटवर्कमध्ये एकात्मिकरण (Integration) करण्यात येणार असल्याने आतापर्यंत मे.जी.टी.एल. संस्थेद्वारे करण्यात येणारे व्ही-सॅट व ई-मेल नेटवर्कच्या देखभाल दुरुस्तीचे काम मे. ITI-SPANCO Telesystems and Solutions Limited द्वारे करण्यात येईल असा निर्णय उच्चाधिकार समितीने दिला.


शासन निर्णय :-

राज्यातील सर्व व्ही-सॅट नियंत्रण कक्षांत स्थापन केलेल्या व्ही-सॅट व ई-मेल नेटवर्कच्या देखभाल दुरुस्तीचे काम यापुढे दि. २०-११-२००७ पासून पुढील ५ वर्षांच्या कालावधीसाठी मे. ITI-SPANCO Telesystems and Solutions Limited नियुक्त करण्यात येत आहे.

२. हा शासन निर्णय मा.मुख्य सचिवांच्या अध्यक्षतेखालील असलेल्या उच्चाधिकार समितीला शासन निर्णय सिओएम१०९८/प्र.क्र.२१२/९८/३९, दिनांक: ५ ऑक्टोबर २००१ व दि. ५ ऑक्टोबर, २००२ अन्वये प्रदान करण्यात आलेल्या अधिकारान्वये व दि.१३ नोव्हेंबर,२००७ रोजी झालेल्या उच्चाधिकार समितीच्या बैठकीत घेतलेल्या निर्णयानुसार निर्गमित करण्यात येत आहे. उपरोक्त दिनांक ५.१०.२००१ च्या शासन निर्णयातील परिच्छेद ३ नुसार उच्चाधिकार समितीने दिलेली मान्यता म्हणजेच माहिती तंत्रज्ञान, नियोजन, व वित्त विभागांनी मान्यता दिली आहे.

३. या शासन निर्णयाची प्रत महाराष्ट्र शासनाच्या WWW.maharashtra.gov.in या संकेत स्थळावर उपलब्ध करण्यात आली असून त्याचा संगणक सांकेतांक २००७१२१७१७२४४४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(भै. भा.पारखी)

उप सचिव,(माहिती तंत्रज्ञान)

प्रति,
राज्यपाल यांचे सचिव,
मुख्यमंत्री यांचे सचिव,
उपमुख्यमंत्री यांचे सचिव,
सर्व मंत्री / राज्यमंत्री यांचे खाजगी सचिव,
सर्व राज्यमंत्री यांचे खाजगी सचिव,
मुख्यसचिव यांचे खाजगी सचिव,
प्रबंधक, उच्च न्यायालय (मूळ शाखा) मुंबई,

प्रबंधक, उच्च न्यायालय (अपिल शाखा) मुंबई,
प्रबंधक, लोक आयुक्त व उप लोक आयुक्त यांचे कार्यालय, मुंबई,
सचिव, महाराष्ट्र लोकसेवा आयोग, मुंबई
सचिव, महाराष्ट्र विधान मंडळ सचिवालय, (विधान परिषद / विधान सभा), मुंबई,
अधिदान व लेखा अधिकारी, मुंबई / लेखा कोष भवन वांद्रे (पू.) मुंबई,
नियामी लेखा परीक्षा अधिकारी, मुंबई,
शासनाचे सर्व अपर मुख्य सचिव / प्रधान सचिव / सचिव,
सर्व विभागीय आयुक्त,
सर्व जिल्हाधिकारी,
सर्व जिल्हा परिषद/महानगरपालिकांचे मुख्य कार्यकारी अधिकारी,
सर्व नगरपरिषदांचे मुख्याधिकारी,
सर्व मंत्रालयीन विभाग,
व्यवस्थापक, शासकीय मध्यवर्ती मुद्रणालय, मुंबई ४०० ००४, संचालक, शासकीय मुद्रण व
लेखनसामग्री, मुंबई
विशेष आयुक्त व प्रधान सचिव, महाराष्ट्र शासन, महाराष्ट्र सदन, कोपरनिकस मार्ग, नवी दिल्ली
महासंचालक, माहिती व जनसंपर्क महासंचालनालय, मुंबई
मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
सामान्य प्रशासन विभागातील सर्व कार्यासने,
निवड नस्ती (२ प्रती).